
Hariharashtakam

हरिहराष्टकम्

Document Information

Text title : Hariharashtakam

File name : hariharAShTakam.itx

Category : shiva, aShTaka, vishhnu

Location : doc_shiva

Author : Durgaprasad DvivedI

Transliterated by : Kamini Viswanathan

Proofread by : Kamini Viswanathan, Lalitha Mallikarjunan

Latest update : December 11, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 28, 2023

sanskritdocuments.org

हरिहराष्टकम्



एकत्र शुङ्गाररसानुविद्धं
परत्र वैराग्यपथाधिरूढम् ।
परस्परस्नेहदृगेकदृश्यं
वन्दामहे हरिहरस्वरूपम् ॥ १ ॥

उपासनाकोटिकथानकेऽपि
द्वैतोपसर्गस्य जिहीर्षयेव ।
अद्वैतभार्वार्षितकेलिकायं
वन्दामहे हरिहरस्वरूपम् ॥ २ ॥

हरिर्हरस्यैष हरो हरेश्च
सौहार्दसीमानमुपैति बाढम् ।
इत्यादराद् व्यासगवीषु गीतं
वन्दामहे हरिहरस्वरूपम् ॥ ३ ॥

एकत् लक्ष्मीललितानुकारि
परत्र गौरीगुरुतापहारि ।
सरस्वतीगीतगुणप्रवाहं
वन्दामहे हरिहरस्वरूपम् ॥ ४ ॥

गाङ्गैस्तरङ्गैरधऊर्ध्वशोभि
विशेषितं शेषविजृम्भितेन ।
शङ्खावदानाकलनासु कल्यं
वन्दामहे हरिहरस्वरूपम् ॥ ५ ॥

अन्योन्यकायच्छविकल्पितेन
श्यामेन गौरैण च रोचिषाढ्यम् ।
उत्सर्पिगङ्गायमुनोर्मिसंस्थं
वन्दामहे हरिहरस्वरूपम् ॥ ६ ॥

पर्यन्तभीमा गुणभेददृष्टि-

र्मा भूच्च नौ मायिकविग्रहेऽपि ।

इत्युल्लसद्वर्णविपर्ययाभं

वन्दामहे हरिहरस्वरूपम् ॥ ७ ॥

न वस्तुतो ब्रह्मणि कल्पितेषु

मायावतारेषु भिदावकाशः ।

इतीव सत्यापयितुं निरूढं

वन्दामहे हरिहरस्वरूपम् ॥ ८ ॥

एतन्मायिकनामरूपरचनाप्राग्भारविस्फूर्जितं

सत्यं वानृतमेव वेत्युभयथावादेऽपवादास्पदम् ।

सिद्धान्तं सुधियां हृदि प्रथयितुं दु वैधावसानायितं

शान्तं हरिहरस्वरूपमवतात्संसारभीतेर्जगत् ॥ ९ ॥

इति श्रीदुर्गाप्रसादद्विवेदीविरचितं हरिहराष्टकं सम्पूर्णम् ।

Encoded by Kamini Viswanathan

Proofread by Kamini Viswanathan, Lalitha Mallikarjunan



Hariharashtakam

pdf was typeset on April 28, 2023



Please send corrections to sanskrit@cheerful.com

